

سید صباح الدین عبدالرحمن: حیات اور کارنامے

سفری آخر *

خورشید عالم (مؤلف) احسان بک ڈپو۔ لکھنؤ / ۲۰۰۹ء / ۳۲۲ صفحات / مجلد مع گرد پوش، ۳۰۰ ہندوستانی روپے

مولانا سید صباح الدین عبدالرحمن (۱۹۱۱ء-۱۹۸۷ء) متعدد حوالوں سے معروف ہیں، وہ ایک خاص طرز کے وقاری نگار اور مؤرخ تھے، حلقہ شبلی کے سرکردہ قلم کار تھے، دارالمحضین۔ عظیم گڑھ کے سربراہ اور منتظم تھے۔ دارالمحضین جب قائم ہوا تو علمی رہنمائی کی ذمہ داری سید سلیمان ندوی کے حصے میں آئی اور انتظام و انصرام کا ملائیسید مسعود علی ندوی کے ہاتھ میں تھا۔ سید صاحب کے بھوپال چلے جانے، اور پھر پاکستان قدم رنجہ فرمانے کے بعد ان کی خالی مند کوشش شاہ معین الدین احمد ندوی نے پُر کیا، اور انتظامی معاملات حسپ معمول سید مسعود علی ندوی چلاتے رہے، اور جب سید مسعود علی ندوی کا وقت مسعود آیا تو انتظام و انصرام کی ذمہ داریاں ایک ایسے ہاتھ میں آئیں جو قلم کاری کے حوالے سے معروف تھا۔ شاہ معین الدین احمد ندوی کی علمی رہنمائی اور سید صباح الدین عبدالرحمن کی انتظامی تقسیم کار کا سلسلہ چلتا رہا اور پھر شاہ صاحب بھی اللہ کو پیارے ہو گئے۔ دارالمحضین کو جو پہلا ”منتظم علمی رہنمایا“ ملا، وہ سید صباح الدین عبدالرحمن کی ذاتی گرامی تھی۔ سید صاحب اور شاہ صاحب کی سرپرستی میں ”معارف“ کے صفحات ان کی تحریریوں سے منور ہوتے رہے تھے، اب انہوں نے ”معارف“ کی ادارتی ذمہ داریاں سنپجا لیں، ”معارف“ کے شذرات لکھے اور جنوری ۱۹۷۵ء سے نومبر ۱۹۸۷ء تک تقریباً ۱۲ برس اس بزم کے سربراہ رہے۔

مولانا سید صباح الدین عبدالرحمن کی حلقہ دارالمحضین میں ایک اور انفرادیت یہ ہے کہ وہ باہر سے آکر ”ندوی برادری“ کا حصہ بنے۔ انہوں نے پشنہ کالج سے بی۔ اے اور مسلم یونیورسٹی علی گڑھ سے بی۔ ایڈ کیا تھا۔ بعد میں پشنہ یونیورسٹی سے اردو اور فارسی میں ایم۔ اے کی سندات لی تھیں، لیکن سید سلیمان ندوی ان کے زمانہ طالب علمی ہی میں ان کی صلاحیتوں سے واقف ہو گئے تھے، مزید براں سید صباح الدین عبدالرحمن بھی ان کی طرح

* مدیریشش ماہی نقطہ نظر، انسٹی ٹیوٹ آف پالیسی استڈیز، اسلام آباد، پاکستان۔

دستہ (پہلے ضلع پٹھ، اور اب ضلع ناندہ) سے تعلق رکھتے تھے، اور ایک روایت کے مطابق سید صاحب سے ان کی دور پار کی رشتہ داری بھی تھی۔ جنوری ۱۹۳۵ء میں وہ دارالصنفین سے مسلک ہوئے اور یہ تعلق اتنا مضبوط رہا کہ صرف موت کے بے رحم ہاتھ ہی اسے ختم کر سکے۔ سید صباح الدین عبدالرحمن کی ذاتی زندگی و لیکی ہی درویشانہ رہی جیسی دوسرے رفقائے دارالصنفین کی تھی، یہ ان کا اور ان کے ساتھیوں اور جانشینوں کا ایثار ہے کہ دارالصنفین بحیثیت مجموعی کامیابی سے تقریباً ایک صدی گزار چکا ہے۔

سید صباح الدین عبدالرحمن کے سرمایہ قلم میں چھوٹی بڑی دو درجن کتابیں اور متعدد مقالات ہیں جو رسائل و جرائد میں بکھرے ہوئے ہیں۔ کتابوں میں سے بعض خاصی شخصیم ہیں، اور ایک دو تو تین تین جلدیوں میں منقسم ہیں۔ ان کی تصنیف و تالیف میں غالب حصہ بر صغیر کی پاک و ہند کی تاریخ اور تاریخی شخصیات کی سوانح کا ہے، تاہم اس کے ساتھ اردو اور فارسی ادب کا مطالعہ بھی شامل ہے۔ سید صباح الدین عبدالرحمن کی بعض تالیفات، اشاعت کے ساتھ ہی اہل نظر کی توجہ کا مرکز بن گئی تھیں، اور ان پر بحث اور مباحثے کا آغاز ہو گیا تھا، اور وہ اپنے نقطہ نظر کی وثاقت کے لیے مسلسل لکھتے رہے تھے۔ مثال کے طور پر جب ”بزم صوفیہ“ کے مختلف اجزاء، اولاً ”معارف“ میں چھپے تو ان کے آخذ کے طور پر چشتی صوفیہ کے مفہومات کا استناد زیر بحث آیا، اور دو متصاد نقطہ ہائے نظر پیدا ہو گئے جو وقت کے ساتھ پختہ ہوتے چلے گئے، مگر سید صباح الدین صاحب نے جورو یہ آغاز میں اختیار کیا تھا، اس کی محنت پر وہ اصرار کرتے رہے، اور انہوں نے اپنی رائے میں کوئی چک پیدا نہ کی۔ اسی طرح بر صغیر کی بعض شخصیات اور ادوار کے حوالے سے انہوں نے اپنے معاصرین کی تحقیقات کا جائزہ لیا ہے۔

سید صباح الدین عبدالرحمن کی علمی و تصنیفی خدمات کے جائزے اور تجزیے کی ایک مزید لہر اس وقت اٹھی، جب وہ اچانک ٹریک کے حادثے میں فوت ہو گئے تھے۔ ان کے بارے میں تاثراتی تحریروں میں اہل قلم نے ان کی تصنیفات پر تبصرے کیے، اور ایک دور سائل نے ان کی خدمات کی تحلیل کے لیے اپنی خصوصی اشاعتیں پیش کیں، اور پھر پاکستان اور ہندوستان کی مختلف جامعات کے شعبہ ہائے اردو و تاریخ و علوم اسلامیہ نے مختلف سطحوں کے امتحانی مقالات لکھوائے ہیں۔ جناب خورشید عالم کی زیرنظر کتاب بھی ایک تحقیقی مقالہ ہے جس پر مؤلف کو ڈاکٹر رام منوہر لوہیا یونیورسٹی - فیض آباد (ہندوستان) نے ۱۹۹۳ء میں ڈاکٹر آف فلاسفی کی سند سے نوازا تھا۔

”سید صباح الدین عبدالرحمٰن: حیات اور کارنائے“، ان پانچ ابواب میں منقسم ہے: صباح الدین عبدالرحمٰن کی حیات اصحاب الدین عبدالرحمٰن کی تاریخی تصنیفات و تالیفات و مقالات کا تقدیری جائزہ اصحاب الدین عبدالرحمٰن بحیثیت صحافی اصحاب الدین عبدالرحمٰن کی ادبی تقدیر و تحقیق کے میدان میں خدمات انجمنیت مجموعی صباح الدین عبدالرحمٰن کا اردو ادب میں مقام،

کتاب کے پہلے دو باب خاصے مفصل ہیں، تیسرا اور چوتھا باب نبٹا مختصر ہیں، اور آخری باب تو ساڑھے تین صفحات کا حاصل مطالعہ ہے۔ ایک قاری کے لیے کتاب کے ان ابواب میں وہ ساری اہم معلومات یک جا کر دی گئی ہیں جو بالعموم کسی شخصیت کے تعارف کے لیے تلاش کی جاتی ہیں، مگر یہ ڈاکٹریٹ کا تحقیقی مقالہ ہے، اور اسے میدان علم میں فکری طور پر بھی ایک اضافہ ہونا چاہیے تھا۔ دوسرے لفظوں میں جناب مؤلف کی کاوش بحیثیت مجموعی خوب ہے، مگر اسے خوب تر ہونا چاہیے تھا۔ کتاب کی ورق گردانی کرتے ہوئے پہلا احساس یہ پیدا ہوتا ہے کہ مؤلف / مقالہ نگار نے مختلف مأخذوں سے غیر ضروری حد تک اقتباسات نقل کیے ہیں۔ معلومات اپنی زبان میں بھی نقل کی جاسکتی تھیں اور موقع بہ موقع ان کے مأخذ کی نشاندہ ہی بھی ممکن تھی۔ کیا ضروری ہے کہ بھانت بھانت کے انداز میں لکھنے والوں کی تحریروں کے ٹکڑے جوڑ دیے جائیں۔ دوسرا احساس یہ ہے (اور مؤلف نے خود بھی لکھا ہے) کہ ۱۹۹۳ء میں لکھے گئے مقالے میں جو کچھ لکھ دیا گیا تھا، بعد میں تحقیق و تلاش کے حوالے سے اس میں کوئی اضافہ نہیں کیا گیا، حتیٰ کہ ۲۰۰۲ء میں ڈاکٹر الیاس الاعظمی کے شائع شدہ مقالے، ”وارالمصنفین کی تاریخی خدمات“ کا کوئی ذکر بھی نہ آسکا، حالانکہ دونوں مقالوں میں سید صباح الدین عبدالرحمٰن کی مؤرخانہ جہت پر روشنی ڈالی گئی ہے۔ اسی حوالے سے مقالے میں یہ بڑی کمی و کھاتی دیتی ہے کہ مؤلف اپنے مذوہ کی جملہ تحریروں تک رسائی حاصل نہیں کر سکے، مثال کے طور پر وہ سید صباح الدین عبدالرحمٰن کی تالیف ”پیر حسام الدین راشدی اور ان کے علمی کارنائے“ (کراچی: انسٹی ٹیوٹ آف سینٹرل اینڈ ویسٹ ایشی恩 اسٹڈیز، ۱۹۸۵ء) نہیں دیکھ سکے۔ وہ سید صاحب کے بعض اہم مقالات پر کوئی گفتگو نہیں کر سکے اور نہ انہوں نے سید صاحب کے مقالات کی کوئی فہرست ہی مہیا کی ہے، اسی طرح انہوں نے سید صاحب کے اردو سے انگریزی تراجم کی کوئی فہرست نہیں دی۔

بر صغیر کی تاریخ نگاری اردو اور انگریزی کی متعدد کتابوں کا موضوع رہی ہے، اور اس سلسلے میں اردو کی نسبت انگریزی میں نہ صرف زیادہ لکھا گیا ہے، بلکہ ان لکھنے والوں کی تحریریں زیادہ وقیع ہیں، مگر جناب مؤلف کی کتابیات

میں کسی انگریزی کتاب یا مقالے کا کوئی اندر ارج نہیں۔ بیسویں صدی عیسوی میں بر صغیر کی تاریخ نگاری اور بالخصوص مسلم مورخین کی تاریخ نگاری کا بھرپور جائزہ لینے کی ضرورت تھی۔ جناب مؤلف نے بطور پس منظر فورث ولیم کالج اور ولی کالج کے مشیوں اور ماسٹروں کی اردو تاریخی تالیفات کا ذکر کیا ہے، مگر جو کچھ انگریزی میں لکھا گیا ہے اور تاریخ نگاری کے جو روحانیات سامنے آئے ہیں، ان پر کوئی توجہ نہیں دی گئی۔ جناب مؤلف نے سید صاحب کے دو معاصرین — پروفیسر خلیق احمد نظامی اور شیخ محمد اکرم — کا ذکر کیا ہے، اور وہ بھی سید صاحب کے تصور تاریخ کے تناظر میں نہیں ہے۔ تقسیم ہند کے بعد دونوں ملکوں کے مورخین نے اپنے اپنے تعصبات کے حوالے سے جو تاریخ نگاری کی ہے، اس کا بھی جائزہ لینے کی ضرورت تھی۔ یہ کا تحقیق پایہ تکمیل کو پہنچانا چاہیے، اور اگر اس میدان میں پہلے سے موجود افراد آگے بڑھیں تو مناسب رہے گا۔ یوں تو یہ صدائے عام سب ہی یارانِ نکتہ دال کے لیے ہے، مگر ڈاکٹر خورشید عالم جیسے صاحبِ مطالعہ کو آگے آنا چاہیے۔

موجودہ صورت میں ”سید صباح الدین عبدالرحمن: حیات اور کارنائے“، ان متعدد مقالات میں سے ایک مقالہ ہے جس میں معلومات جمع کردی گئی ہیں، مگر وہ ”تخلیق علم“ موجود نہیں جس کی اہل نظر سے توقع کی جاتی ہے۔ کتابت کی اغلاط وغیرہ کی نشاندہی کے چکر میں پڑنا ممکن نہیں کہ پہلے ہی دو قسم صفحات کا لے ہو چکے ہیں۔

